

РЕПУБЛИКА СЕВЕРНА МАКЕДОНИЈА - REPUBLIKA E MAKEDONISË SË VERIUT
НАЦИОНАЛНА УСТАНОВА - INSTITUCIONI NACIONAL
МУЗЕЈ НА МАКЕДОНСКАТА БОРБА ЗА САМОСТОЈНОСТ
MUZEU I LUFTËS MÄQEDONASE, PËR PAVARËS

Бр.-Нр. 02-183/11
14.02.2024 год.-viti
СКОПЈЕ - ЏНКИР

РЕПУБЛИКА СЕВЕРНА МАКЕДОНИЈА

НАЦИОНАЛНА УСТАНОВА – МУЗЕЈ НА МАКЕДОНСКАТА БОРБА ЗА САМОСТОЈНОСТ - СКОПЈЕ

ПРАВИЛНИК

ЗА ВРЕМЕНО ИЗНАЈМУВАЊЕ И ОТСТАПУВАЊЕ НА ПРОСТОР И ОПРЕМА ВО МУЗЕЈОТ И
ПОРТА МАКЕДОНИЈА

14.02.2024

Врз основа на член 36 став 1 од Законот за култура [Службен весник на Република Македонија бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18], како и член 22 став 1 алинеа 14 од Статутот бр.02-305/6 од 08.06.2015 година, бр.01-172/3 од 12.03. 2019 година, и бр. 02-382/5 од 07.08. 2020 година, Управниот Одбор на НУ Музеј на македонската борба за самостојност – Скопје на 123-та седница на ден 14.02. 2024 година донесе :

ПРАВИЛНИК

ЗА ВРЕМЕНО ИЗНАЈМУВАЊЕ И ОТСТАПУВАЊЕ НА ПРОСТОР И ОПРЕМА ВО МУЗЕЈОТ И ПОРТА МАКЕДОНИЈА

1. Основни одредби

Член 1

Со овој Правилник се уредува позитивното стопанисување на институцијата, со цел остварување дополнителни приходи, односно, изнајмување на дел од просториите и опремата во сопственост на Музејот и Порта Македонија на трети страни.

Член 2

Просториите и опремата на Музејот Порта Македонија ќе се изнајмуваат на краткотраен период за организирање на настани од деловен, културен, промотивен, свечен и музички карактер.

Член 3

Просториите и опремата на Музејот и Порта Македонија не може да се изнајмуваат за манифестации од политички, партииски, националистички и дискриминаторски карактер.

2. Начин на изнајмување

Член 4

За секое изнајмување и отстапување без надомест на просторот и опремата на Музејот и Порта Македонија од страна на правното или физичкото лице ќе биде регулирано со договор, каде страните во понатамошна меѓусебна комуникација се јавуваат во улога на закуподавач и закупец.

Член 5

Секое заинтересирано правно или физичко лице треба да поднесе писмено барање за резервирање на простор и опрема за што ќе бидат дополнително известени од страна на закуподавачот односно Музејот или Порта Македонија.

Член 6

Заинтересираното лице задолжително треба да обезбеди информации за

- корисникот – закупецот на просторот и опремата,
- видот на настанот,
- датум и времетраење на настанот,
- опис на активностите за време на настанот,
- доколку има, опис на сопствените предмети кои се внесуваат за потребите на настанот,
- начин на организација и поставување на просторот,
- список на лица организатори вклучени од заинтересираната страна,
- број на очекувани посетители на настанот.

Член 7

Заинтересираното лице – закупец не смее самоволно да отстапува од точно договорените услови за користење на просторот и опремата. За секоја измена на исловите на користење мора да добие согласност од овластено лице на Музејот или Порта Македонија и истата дополнително ќе се фактуира по важечкиот ценовник

Член 8

Изнајмувањето на просторот и опремата на Музејот и Порта Македонија ќе се врши по час (во одредени случаји и половина час) или ден (во одредени случаји повеќе дена континуирано).

Член 9

Закупците односно сите правни или физички лица, кои го изнајмуваат просторот во НУ Музеј на македонската борба за самостојност- Скопје, при организирање на настани со поголем број на посетители, по завршување на настанот или пак најдоцна еден ден по одржаниот настан, да ангажираат професионална служба за чистење на просторите кои биле предмет на закуп. Правните или физичките лица по одржување на настанот, имаат одговорност просторот кој што е предмет на закуп, да го остават во истата состојба во која што го затекнале пред одржување на настанот.

3. Начин на наплата

Член 10

Врз основа на склучен договор за изнајмување , на сите заинтересирани правни и физички лица – закупци со кои е склучен договор, мора да им се издаде фактура во електронска и/или хартиена форма и истата да им се достави најдоцна на денот на настанот.

Член 11

Врз основа на склучен Договор со СОКОМ – Сојуз на композитори и поставениот концертен клавир во Конференциска сала, не може да се користи доколку не биде приложен доказ дека се регулирани обврските со СОКОМ. Концертниот клавир може да се користи за проби, само на денот на одржување на концерtot. Концертниот клавир неможат да го користат лица кои своите концерти не ги одржуваат во НУ Музеј на македонската борба за самостојност.

Член 12

Доколку се достави Барање за користење на просториите во НУ Музеј на македонската борба за самостојност или во Порта Македонија, од страна на Министерството за култура, како ресорно министерство, Барање од страна на Владата на Република Северна Македонија, сродни институции, а особено со институции со кои имаме Меморандум за соработка, доколку е побарано, просторот го остануваме без финансиски надомест. Исто така тука спаѓаат ранливите категории на граѓани, здруженија и сл.

Член 13

Закуподавачот има право да ја намали сумата до 20% за изнајмување на простор во Музејот и Порта Македонија за редовни клиенти кои подолго време прават настани во Музејот и Порта Македонија.

4.Начин на справување со евентуална штета

Член 14

Секое заинтересирано лице – закупец мора да го почитува редот и правилата на Мујот и Порта Македонија и не смее да се движи низ други простории кои не се предмет на изнајмување, со исклучок на јавните простории како тоалети, холови и сл.

Член 15

Во случај на евентуално нарушување на редот и правилата на Музејот и Порта Македонија или непочитување на условите од договорот за изнајмување, одговорните лица од Музејот и Порта Македонија имаат право да интервенираат на настанот без никаква најава.

4. Завршни одредби

Член 16

Со датумот на донесување на овој Правилник за времено изнајмување и отстапување на простор и опрема во Музејот и Порта Македонија престанува да важи Правилникот за времено изнајмување на простор и опрема од Музејот и Порта Македонија за културни манофестации и бизнис презентации од 05.12.2023 година со архивски број 01-952/1.

Член 17

Овој Правилник влегува во сила со денот на неговото донесување



ЦЕНОВНИК ЗА ИЗДАВАЊЕ НА ПРОСТОР ЗА ОДРЖУВАЊЕ НАСТАНИ ВО САЛАТА, ХОЛОТ И ТЕРАСАТА НА МУЗЕЈОТ НА МАКЕДОНСКАТА БОРБА ЗА САМОСТОЈНОСТ И ПОРТА МАКЕДОНИЈА

1. Изнајмување на конференциската сала, холот и терасата за презентации, промоции, семинари, изложби, состаноци, предавања, обуки, прослави, модни ревии, културни манифестации и други настани вклучувајќи и користење на аудио и видео опрема на музејот изнесуваат :

- **10.000, 00 денари** (плус ДДВ) за еден час за семинари, состаноци, предавања, работилници, конференции, обуки, модни ревии, културни манифестации и други настани
- **6.000, 00 денари** (плус ДДВ) за изложбени активности до пет дена
- **12.000, 00 денари** (плус ДДВ) за изложбени активности до десет дена.
- **30.000, 00 денари** (плус ДДВ) за цел ден
- **50.000,00 денари** (плус ДДВ) за два дена
- **70.000,00 денари** (плус ДДВ) за три дена
- **8.000, 00 денари** (плус ДДВ) за концерти и други претставувања на физички лица, правни лица и здруженија на граѓани, а **2.000,00 денари** за проба од час.
- **6.000,00 денари** (плус ДДВ) за промоција на книга, промоција на ЦД и други изданија
- **3.100,00 денари** (плус ДДВ) за фотосесија или снимање од час
- **6.000,00 денари** (плус ДДВ) за организирање на мали прослави – детски родендени, забави во бифето и на терасата до два часа.

2. Изнајмување на просторот, салите и терасата во Порта Македонија за презентации, промоции, семинари, изложби, состаноци, предавања, обуки, прослави, културни манифестации и други настани вклучувајќија во цената и користењето на аудио и видео опрема на Порта Македонија изнесуваат :

- **6.000,00 денари** (плус ДДВ) за еден час
- **10.000,00 денари** (плус ДДВ) за два часа

- **30.000,00 денари** (плус ДДВ за еден ден, за настан кој ќе трае цел ден)
- **6.000,00 денари** (плус ДДВ) за настани кои по својата природа е потребно да се реализираат во повеќе денови, најмногу до пет дена
- **12.000,00 денари (плус ДДВ)** за настани кои по својата природа е потребно да се реализираат во повеќе денови, најмногу до десет дена
- за настани кои по својата природа е потребно да се реализираат над десет дена, се наплаќа 12.000,00 денари плус **1.000,00 денари** за секој ден дополнително (плус ДДВ на вкупната сума).